

अनुगाग्मिनी

• वर्ष : 02 • अंक : 125 • गंगटोक, सोमवार, 07 जनवरी 2008

• RNI No. SIKHIN/2006/17890 • कुल पृष्ठ-6 •

मूल्य : 2.00 रूपया • पोस्टल रजि. सं.:- WB/SKM/110/07-09

एसएमआईटी में नेटवर्क मैनेजमेंट पर १८ दिवसीय प्रशिक्षण

गंगटोक, 6 जनवरी (का.सं)। सिक्किम मणिपाल इन्स्टीच्यूट ऑफ टेक्नोलॉजी (एसएमआईटी) कैम्पस माझिगटार द्वारा देश भर के विभिन्न इन्जीनियरिंग कॉलेजों से आये 30 से अधिक छात्रों को नेटवर्क मैनेजमेंट एवं इफिकल हैकिंग का 18 दिवसीय प्रशिक्षण दिया जा रहा है। इस कार्यक्रम का उद्घाटन एसएमआईटी के निदेशक बिग्रेडियर एस.एन. मिश्र ने किया। राज्य में प्रथम बार इस प्रकार के कार्यक्रम का आयोजन किया गया है। नेटवर्क जैसी संस्था के सहयोग में आयोजित इस कार्यक्रम में छात्रों को तकनीकी ज्ञान का आधार मजबूत बनाने के गुर सिखाए जा रहे हैं। नेटवर्क मैनेजमेंट के तहत छात्रों की क्षमता के वास्तविक विकास पर जोर दिया जा रहा है। दूसरी तरफ, इफिकल हैकिंग में विश्वस्तर पर प्रभावी बन रहे सूचना

तथा तकनीकी संसाधनों की सुरक्षा व संरक्षण की बारीकियां सिखायी जायेंगी। हैकिंग जैसी तकनीकी का आपराधिक व राजनैतिक का कारनामों को अंजाम देने के लिए दुरुपयोग किया जा सकता है। छात्रों को इस के सही उपयोग करने तथा हैकिंग से बचाने और अच्छे मकसद के लिए उपयोग करने की बात सिखायी जा रही है। इस के साथ ही छात्रों को व्यावहारिक जीवन से लड़ने तथा इस की वास्तविकता का अनुभव कराने के लिए तमाम शारीरिक अभ्यास भी कराये जा रहे हैं। कार्यक्रम के तहत आज देश के चर्चित पर्वतारोहण संस्थान हिमालयन माउंटेनियरिंग इन्स्टीच्यूट दार्जीलिंग के पर्वतारोहण प्रशिक्षकों ने विद्यार्थियों को नौ मंजिली बिल्डिंग से उसी के बगल की बिल्डिंग में रस्सी के सहारे पार होना तथा रॉक क्लाइम्बिंग का प्रशिक्षण प्रदान किया।

इस पर एच एम आई के प्रशिक्षक तथा दल के निदेशक श्री नुडुप भूटिया ने बताया कि इस तरह के प्रशिक्षण से बच्चों में बाहरी संसार की समस्याओं तथा वास्तविकता को समझने के अवसर के साथ-साथ आत्मविश्वास बढ़ाने का मौका मिलता है। इसी प्रकार तिस्ता नदी में वाटर राफ्टिंग, माउंटेनियरिंग, हेलिकॉप्टर राइड, नाथुला दर्रे के भ्रमण का कार्यक्रम भी छात्रों के लिए आयोजित किया गया।